



www.oljan.fo

Jan Müller

11 - 07 - 2012

Danski staturin meira at siga yvir norðsjóvaroljuni

Danski staturin er umvegis Norðsjóvargrunnin vorðin partnari í DUC, Dansk Undergrunds Consortium við 20%. DUC stendur fyrir útvinning av olju og gassi í Norðsjónum. Men tað er ógjörligt at siga, hvussu nógv parturin hjá statinum fer at vaksa, sigur Peter Helmer Steen. Sera stórar nøgdir av olju og gassi eru framvegis í undirgrundini, men tøkniliga og búskaparliga eru tær torførar at fáa upp. Tí er talan um komandi 30 árini at arbeiða við og seta í verk einar 30 ymsar verkætlanir sigur hann sambært Ritzau. At danski staturin nú verður partur av DUC merkir, at hinir eigararnir, AP Møller-Mærsk, Shell og Chevron minka tilsvarandi um sín lut. Talan er m.a. um at menna tøknina at útvinna olju og gass við hjálp av CO₂. Og hetta fer danski staturin nú at hava ávirkan á. Við hesi avtaluni fær Norðsjóvargrunnurin hjá statinum ræðisrætt yvir 35.000 tunnum av olju dagliga, og inntökurnar frá hesi oljuni skulu brúkast til at gjalda aftur skuldina hjá grunninum til Tjóðbankan, sum er uppá 500 mill. kr. Lánið fer at verða goldið aftur skjótt, og inntökurnar, sum grunnurin síðani fer at fáa, skulu fara til viðlíkahald og gransking, meðan restin fer í danska statskassan, sigur Peter Helmer Steen. Staturin ynskir við sínum leikluti at hjálpa til at menna tøknina fyrir at fáa meira upp av olju og gassi í undirgrundini. Nýggjan avtalan er ein partur av Norðsjóvaravtaluni frá 2003, sum segði, at um staturin skuldi longja avtaluna við DUC við 30 árum, skuldi hann kunna eiga 20% í DUC. Grunnurin eigur frammanundan 19% í fleiri øðrum loyvum í Norðsjónum.

